

20th November 1963]

(b) The allottees will be given the Madras scales of pay for the equated posts in this State or the ex-Travancore-Cochin scales of pay applicable to them immediately before 1st November 1956, whichever is advantageous to them.

**மயிலாப்பூரில் மத்திய அரசாங்கத்திற்குக் கட்டிடங்கள்**

\* 337 கேள்வி.—**திரு. இராம. அரங்கண்ணல் :** கனம் பொதுப் பணித்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சென்னை மயிலாப்பூர் தொகுதிக்குள் ஏதாயினும் புதிய கட்டிடங்கள் எழுப்ப இடம் ஏற்பாடு செய்து தரும்படி மத்திய அரசாங்கம் மாநில அரசாங்கத்தைக் கேட்டிருக்கிறார்களா?

**THE HON. SRI V. RAMAIAH :** Yes.

**கூட்டுறவு ஸ்தாபன வழக்குகள்**

\* 338 கேள்வி.—**திரு. எஸ். ஜே. ராமசாமி :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கூட்டுறவு ஸ்தாபனங்களில் உள்ள வழக்குகளை கிவில் கோர்ட்டுகளுக்கு மாற்ற விதிகள் திருத்தப்படுமா?

(இ) வடாற்காடு மாவட்டத்தில் எத்தனை வழக்குகள் பெண்டிங்காக இருக்கின்றன?

**கனம் திரு. ந. நல்லசேனாபதி சர்க்கரை மன்றாடியார் :** (அ) கூட்டுறவு சங்கங்கள் சம்பந்தப்பட்ட ஆரம்ப வழக்குகளைப் பொறுத்தவரையில் சர்க்கார் பரிசீலனையில் அவ்வித கோரிக்கை ஒன்றுமில்லை. கூடிய சீக்கிரம் அமுலுக்கு வரவிருக்கும் 1961-ம் வருஷத்திய கூட்டுறவு சங்கங்களைப்பற்றிய சட்டத்தின் 96-வது பிரிவின்படி ரிஜிஸ்தரார் செய்யும் சில முடிவுகள், உத்தரவுகளின் மேலும் மற்றும் மத்தியஸ்தர்கள் செய்யும் சில தீர்ப்புகளின்மேலும் சப்.ஆர்டினேட் ஜட்ஜின் அந்தஸ்துக்குக் குறையாத ஒரு நீதித்துறை அதிகாரியைக் கொண்ட கூட்டுறவு நீதி மன்றத்திற்கு அப்பீல் செய்யலாம்.

(இ) வடாற்காடு மாவட்டத்தில் 30-6-1963 அன்று பைசல் ஆகாமல் விசாரணையில் இருந்த கூட்டுறவுச் சங்க வழக்குகளின் எண்ணிக்கை ஆயிரத்து அறுநூற்று எண்பத்தொன்று (1681).

**திரு. எஸ். ஜே. ராமசாமி :** தலைவர் அவர்களே, இப்போது கூட்டுறவு ரெஜிஸ்டிரார் அவர்கள் மூலமாக விசாரித்து தீர்க்கும் வழக்குகளில் பெரும்பாலும் நியாயம் கிடைக்கவில்லை. எனவே இவ்வழக்குகள் எல்லாம் சிவில் கோர்ட்டுக்கு விடப்பட்டு விசாரிப்பதற்கு அரசாங்கம் நடவடிக்கை எடுக்குமா?

**கனம் திரு. ந. நல்லசேனாபதி சர்க்கரை மன்றாடியார் :** இப்போதுள்ள முறையிலே காலதாமதம் ஆகிறது என்று புகார்கள் வந்து கொண்டிருக்கின்றன. வழக்குகளை சீக்கிரமாக முடிக்க